



सत्यमेव जयते

The Gujarat Government Gazette

EXTRAORDINARY

PUBLISHED BY AUTHORITY

Vol. LXII]

MONDAY, FEBRUARY 8, 2021 / MAGHA 19, 1942

Separate paging is given to this Part in order that it may be filed as a Separate Compilation.

PART IV-C

Statutory Rules and Orders (Other than those published in Parts I, I-A and I-L) made by Statutory Authorities other than the Government of Gujarat including those made by the Government of India, the High Courts, the Director of Municipalities, the Commissioner of Police, the Director of Prohibition and Excise, the District Magistrates and the Election Commission, Election Tribunals, Returning Officers and other authorities under the Election Commission.

રાજ્ય ચૂંટણી આયોગ

આદેશ

સચિવાલય, ગાંધીનગર, ૪થી ફેબ્રુઆરી, ૨૦૨૧

વંચાણે લીધા:-

- (૧) રાજ્ય ચૂંટણી આયોગના આદેશ ક્રમાંક: રાયઆ - ચટણ - ચખમ - સ્થા.સ્વ.- ૬ - ૧૨૦૦૯ - ૬, તા.૧૬-૧-૨૦૦૯
- (૨) રાજ્ય ચૂંટણી આયોગના આદેશ ક્રમાંક: રાયઆ - ચટણ - ચખમ - સ્થા.સ્વ.- ૬ - ૬૨૦૧૧ - ૬, તા.૨૦-૬-૨૦૧૧
- (૩) રાજ્ય ચૂંટણી આયોગના પરિપત્ર ક્રમાંક: રાયઆ - ચટણ - ચખમ - સ્થા.સ્વ.- ૬ - ૯૨૦૧૭ - ૬, તા.૧૮-૧૦-૨૦૧૭

ક્રમાંક: રાયઆ-ચટણ-ચખમ-સ્થા-સ્વ-૬-૨૨૦૨૧-૬:- જિલ્લા/તાલુકા પંચાયત જેવી સ્થાનિક સ્વરાજ્યની સંસ્થાઓની દરેક મતદાર વિભાગ માટેની સામાન્ય/પેટા/મધ્યસત્ર ચૂંટણી યોજાય ત્યારે ચૂંટણી લડતા ઉમેદવારો દીઠ ચૂંટણી ખર્ચની મહત્તમ મર્યાદા તથા ચૂંટણી ખર્ચના હિસાબો રાખવા/નિભાવવા/અને સક્ષમ સત્તાધિકારી સમક્ષ રજૂ કરવાની સમય મર્યાદા વિગેરે માટે સંબંધિતોએ કરવાની થતી કાર્યવાહી માટે, વિગતવાર સૂચનાઓ તા.૧૬-૧-૨૦૦૯ના રાજ્ય ચૂંટણી આયોગ દ્વારા આપવામાં આવેલ છે. તેમજ આયોગના તા.૨૦-૬-૨૦૧૧ના આદેશથી જિલ્લા/તાલુકા પંચાયતોની ચૂંટણીઓમાં ચૂંટણી ઉમેદવાર માટે ખર્ચની મર્યાદામાં સુધારો કરેલ.

પંચાયત ગ્રામ ગૃહનિર્માણ અને ગ્રામ વિકાસ વિભાગ, ગુજરાત સરકારના જાહેરનામા ક્રમાંક: કેપી-૨૨-ઓફ-૨૦૧૦-ઈએલસી-૧૦૨૦૧૦-૯૮૪-જી, તા.૨૧-૧૨-૨૦૧૦થી જિલ્લા પંચાયત અને તાલુકા પંચાયતોની ચૂંટણીઓમાં ચૂંટણી લડતા ઉમેદવારોના ખર્ચની મર્યાદા તેમજ અન્ય તમામ કાર્યવાહી કરવાની સત્તા રાજ્ય ચૂંટણી આયોગને સોંપવામાં આવેલ છે.

સ્થાનિક સ્વરાજ્યની સંસ્થાઓની ચૂંટણીઓ દરમિયાન ચૂંટણી પ્રચારને લગતા તમામ પ્રકારના ખર્ચની બાબતોની કિંમતમાં તથા ભાવમાં થયેલ વધારો સહ ચૂંટણી પંચ નવી દિલ્હી દ્વારા લોકસભા અને વિધાનસભાની ચૂંટણીઓમાં ચૂંટણી લડતા ઉમેદવારોએ કરવાના ખર્ચની મહત્તમ મર્યાદાની વિગતો અવલોકને લેતાં/તુલના કરતાં વિવિધ સ્થાનિક સ્વરાજ્યની સંસ્થાઓની ચૂંટણી માટે રાજ્ય ચૂંટણી આયોગ ચૂંટણી માટે ઉમેદવારદીઠ મહત્તમ ખર્ચ કરવાની મર્યાદામાં વધારો કરવાની બાબત વિચારણા હેઠળ હતી.

પુખ્ત વિચારણાને અંતે જિલ્લા પંચાયત/તાલુકા પંચાયતોના વિસ્તાર માટે, ઉપરોક્ત ફકરા(૨) મુજબના જાહેરનામાથી રાજ્ય ચૂંટણી આયોગને મળેલ સત્તાની રૂઢિએ, જિલ્લા પંચાયત અને તાલુકા પંચાયતોની યોજનાના સામાન્ય/પેટા/મધ્યસ્ત્ર ચૂંટણીઓમાં ચૂંટણી લડતા ઉમેદવારો માટે, ઉમેદવાર દીઠ મહત્તમ ખર્ચ કરવાની મર્યાદા નીચે પ્રમાણે કોલમ-(૩) મુજબ નક્કી કરવા આદેશ કરે છે.

| અ.નં. | સ્થાનિક સ્વરાજ્ય સંસ્થાનો પ્રકાર | આ આદેશથી ઉમેદવાર દીઠ ચૂંટણી ખર્ચ માટેની મહત્તમ મર્યાદા(રૂ.) |
|-------|---|---|
| ૧ | ૨ | ૩ |
| ૧ | જિલ્લા પંચાયતના દરેક મતદાર વિભાગના ઉમેદવાર માટે | ૪,૦૦,૦૦૦/- |
| ૨ | તાલુકા પંચાયતના દરેક મતદાર વિભાગના ઉમેદવાર માટે | ૨,૦૦,૦૦૦/- |

બંધારણના અનુચ્છેદ ૨૪૩(૬) અને ૨૪૩(૫ક) હેઠળ મળેલ સત્તાની રૂઢિએ રાજ્ય ચૂંટણી આયોગ, આયોગના આદેશ: રાયપ-ચટણ-સ્થા.સ્વ.-૨૨૧-૧૧૨૦૧૧-ક, તા.૧૯-૧૧-૨૦૧૧ અન્વયે રાજકીય પક્ષોની નોંધણી કરવામાં આવે છે. લોક પ્રતિનિધિત્વ અધિનિયમ ૧૯૫૧ની જોગવાઈઓ હેઠળ રાજકીય પક્ષોના નેતાઓ (સામાન્ય રીતે મુખ્ય પ્રચારક તરીકે ઓળખાતા) દ્વારા હવાઈ માર્ગે અને અન્ય પરિવહન મારફતે કરેલ મુસાફરીનો ખર્ચ રાજકીય પક્ષના ચૂંટણી માટેના ઉમેદવારે કે અધિકૃત કરેલા ચૂંટણી એજન્ટ દ્વારા કરેલ ખર્ચ સમાવેશ ન કરવા અંગેની જોગવાઈ કરવામાં આવેલ છે. વધુમાં સ્વરાજ્યના એકમો માટેનો મતવિસ્તાર વિધાનસભા/લોકસભાના મત વિસ્તાર કરતાં પ્રમાણમાં નાનો હોય છે તેથી, પુખ્ત વિચારણાના અંતે રાજ્ય ચૂંટણી આયોગ બંધારણના અનુચ્છેદ ૨૪૩(૬) અને ૨૪૩(૫ક) હેઠળ મળેલ સત્તાની રૂઢિએ નીચે મુજબનો આદેશ કરવામાં આવે છે.

- (૧) રાજકીય પક્ષોના નેતાઓ (સામાન્ય રીતે ‘મુખ્ય પ્રચારક’ તરીકે ઓળખાતા) દ્વારા કરવામાં આવેલ હવાઈ માર્ગ અને અન્ય પરિવહન મારફતે કરેલ મુસાફરી અંગેનો ખર્ચ રાજકીય પક્ષ દ્વારા ઉભા રાખવામાં આવેલ ઉમેદવારો કે અધિકૃત કરેલ ચૂંટણી એજન્ટ દ્વારા કરેલ ખર્ચમાં સમાવેશ થશે નહિ.
- (૨) રાજ્ય ચૂંટણી આયોગમાં નોંધાયેલ રાજકીય પક્ષોએ તેમના રાજકીય પક્ષોના નેતાઓ (સામાન્ય રીતે ‘મુખ્ય પ્રચારક’ તરીકે ઓળખાતા) અંગેની ચાદી ચૂંટણી અધિકારી દ્વારા હરીફ ઉમેદવારોની ચાદી આખરી થવાની તારીખ સુધીમાં રાજ્ય ચૂંટણી આયોગ, ગાંધીનગરને મોકલવાની રહેશે.
- (૩) રાજકીય પક્ષોના નેતાઓની સંખ્યા (સામાન્ય રીતે ‘મુખ્ય પ્રચારક’ તરીકે ઓળખાતા) માન્ય રાજકીય પક્ષોના કિસ્સામાં વધુમાં વધુ ૨૦ અને નોંધાયેલ રાજકીય પક્ષ હોય પણ માન્યતા પ્રાપ્ત થયેલ ન હોય તેવા રાજકીય પક્ષો માટે વધુમાં વધુ ૧૦ રહેશે.
- (૪) રાજકીય પક્ષો દ્વારા રાજકીય પક્ષોના નેતાઓ (સામાન્ય રીતે ‘મુખ્ય પ્રચારક’ તરીકે ઓળખાતા) તરીકે જાહેર કરેલ હોય અને તે પૈકી કોઈ નેતા સ્વરાજ્યના એકમો માટે રાજકીય પક્ષના ચૂંટણી અંગેના ઉમેદવાર હોય તો તેઓના મતવિસ્તારમાં આવવા અને જવા માટેનો ખર્ચ ઉપરોક્ત (૧) મુજબ ગણાશે. પરંતુ એક વખત પોતાના મતવિસ્તારમાં આવ્યા બાદ પોતાના મતવિસ્તારમાં પ્રચાર સંબંધે કરવામાં આવેલ ખર્ચ તે ઉમેદવારના ખર્ચ તરીકે ગણાશે.

- (પ) રાજકીય પક્ષો દ્વારા રાજકીય પક્ષોના નેતાઓ (સામાન્ય રીતે ‘મુખ્ય પ્રચારક’ તરીકે ઓળખાતા) સાથે કે જેઓ ઉમેદવાર ન હોય અથવા ઇલેક્ટ્રોનિક અથવા પ્રિન્ટ મીડીયાના કોઈ પણ પ્રતિનિધિ સહિત સુરક્ષા રક્ષક, મેડિકલ એટેડન્ટ અથવા અન્ય કોઈ વ્યક્તિ રાજકીય પક્ષોના નેતાઓ સાથે તેમના વાહન/હવાઈ જહાજ/હેલિકોપ્ટર વગેરેમાં મુસાફરી કરે, ત્યારે આવા નેતાઓ સાથે પ્રવાસ કરતી આવી વ્યક્તિ/વ્યક્તિઓ કોઈ પણ રીતે ઉમેદવાર માટે ચૂંટણી પ્રચારમાં કોઈ ભૂમિકા ભજવતી ન હોય તો આવા નેતાઓ પ્રવાસ ખર્ચ સંપૂર્ણપણે રાજકીય પક્ષના હિસાબમાં નોંધવામાં આવશે. જો કે આવા નેતા સાથે પ્રવાસ કરતી આવી વ્યક્તિ/વ્યક્તિઓ કોઈ પણ રીતે ઉમેદવાર માટે ચૂંટણી પ્રચારમાં કોઈ ભૂમિકા ભજવતી હોય અને જો કોઈ પણ ઉમેદવાર/ઉમેદવારો માટે આવા નેતા સાથે તેમના વાહન/હવાઈજહાજ/હેલિકોપ્ટરમાં પ્રવાસ કરે ત્યારે નેતાના પ્રવાસ ખર્ચના ૫૦ ટકા ખર્ચ આવા ઉમેદવાર/ઉમેદવારોના હિસ્સે આવશે.
- (૬) રાજકીય પક્ષોના નેતાઓ (સામાન્ય રીતે ‘મુખ્ય પ્રચારક’ તરીકે ઓળખાતા) કોઈ ઉમેદવાર/ઉમેદવારો માટે તેઓ પ્રચાર કરે તે મતદાર વિસ્તારમાં તેઓના નિવાસ/રહેવા, જમવા અને સભાઓ વગેરે સહિતનો તમામ ખર્ચ ઉક્ત ઉમેદવાર/ઉમેદવારોના ખર્ચમાં સમાવિષ્ટ કરવાનો રહેશે. જો સભા યોજાને કે અન્ય રીતે જે ઉમેદવારો માટે પ્રચાર કરવામાં આવેલ હોય તે ઉમેદવારો વચ્ચે ખર્ચ અંગે આયોગે નક્કી કરેલ જે તે સ્પરાજ્યના એકમના ઉમેદવારો માટેની મહત્તમ ખર્ચ મર્યાદાના સપ્રમાણમાં જે તે રાજકીય પક્ષ દ્વારા પહેંચણી કરવાની રહેશે અને ઉમેદવારના ખર્ચના હિસાબમાં તે ખર્ચનો સમાવેશ કરવામાં આવશે. સભામાં કે પ્રચારના અન્ય પ્રસંગે એકથી વધુ મતવિસ્તાર/અન્ય સ્પરાજ્યના એકમો માટેના ઉમેદવાર માટે પ્રચાર કરેલ હોય તો તેઓના કુલ ખર્ચ જે તે સ્પરાજ્યના એકમો માટે નક્કી થયેલ ખર્ચ મર્યાદાનું પ્રમાણ અને જે તે સ્પરાજ્યના એકમના ઉમેદવારોની સંખ્યા ધ્યાને લઈ સપ્રમાણ ખર્ચ રાજકીય પક્ષો દ્વારા ગણવાનો રહેશે.
- (૭) રાજકીય પક્ષોના નેતાઓ (સામાન્ય રીતે ‘મુખ્ય પ્રચારક’ તરીકે ઓળખાતા)ની યાદી ઉપરોક્ત સૂચના (૨)માં જણાવ્યા મુજબ રાજ્ય ચૂંટણી આયોગ ગાંધીનગરને પૂરી પાડવામાં આવેલ નહીં હોય તો ઉપર્યુક્ત જોગવાઈઓનો લાભ જે તે રાજકીય પક્ષોને મળશે નહીં.

ઉમેદવારે ચૂંટણી ખર્ચના હિસાબો રાખવા, નિભાવવા, સમય-મર્યાદામાં સક્ષમ સત્તાધિકારી સમક્ષ રજૂ કરવા વિગેરે અંગેની પંચની અન્ય સૂચનાઓ વંચાણવાળા તા.૧૬-૧-૨૦૦૮ના આદેશ મુજબ યથાવત રહેશે.

રાજ્ય ચૂંટણી આયોગના આદેશથી,

મહેશ જોષી,

સચિવ

રાજ્ય ચૂંટણી આયોગ, ગાંધીનગર.
